

প্ৰেছ বিবৃতি

১/০৬/২০২১

জনসংযোগ, লখিমপুৰ

অসম চৰকাৰৰ মাননীয় স্বাস্থ্য মন্ত্ৰী শ্ৰী কেশৱ মহন্ত ডাঙৰীয়াই আজি ১ জুন, ২০২১ চন তাৰিখ মঙ্গলবাৰে লখিমপুৰ জিলাত উপস্থিত হৈ প্ৰথমে তেওঁ লখিমপুৰ চিকিৎসা মহাবিদ্যালয় খন পৰিদৰ্শন কৰে আৰু কাম কাজৰ বুজ লয়। লগতে তেখেতে লখিমপুৰ চিকিৎসা মহাবিদ্যালয়ৰ VIROLOGY LAB টো শুভাৰম্ভণি কৰে। ইয়াৰ উপৰিও তেখেতে চিকিৎসালয়খনৰ ক'ভিড ৱাৰ্ডটো পৰিদৰ্শন কৰে। ইয়াৰ পিছত তেখেতে জিলা উপায়ুক্তৰ কাৰ্যালয়ৰ সভাকক্ষত লখিমপুৰ লোকসভাৰ সমষ্টিৰ সাংসদ শ্ৰী প্ৰদান বৰুৱা, লখিমপুৰ বিধানসভাৰ সমষ্টিৰ বিধায়ক শ্ৰী মানৱ ডেকা, জিলা উপায়ুক্ত, জিলা আৰক্ষী অধীক্ষক, জিলা যুটীয়া স্বাস্থ্য সঞ্চালক, অতিৰিক্ত উপায়ুক্ত, চক্ৰ বিষয়া, চিকিৎসা বিষয়া, ৰাষ্ট্ৰীয় স্বাস্থ্য মিচনৰ বিষয়া লগতে ক'ভিড -১৯ সৈতে জড়িত বিভাগৰ বিষয়াসকলৰ লগত এখন পৰ্যালোচনা সভাত অংশগ্ৰহণ কৰে। সভাত জিলা উপায়ুক্তই জিলাখনৰ বৰ্তমান ক'ভিড -১৯ পৰিস্থিতি সম্পৰ্কে বিস্তৃত প্ৰতিবেদন দাঙি ধৰাৰ উপৰিও ক'ভিড -১৯ মহামাৰীৰ প্ৰতিৰোধৰ বাবে জিলা প্ৰশাসন আৰু জিলা স্বাস্থ্য বিভাগে গ্ৰহণ কৰা সাৱধানতামূলক কাৰ্যসূচী সম্পৰ্কেও অৱগত কৰে। মাননীয় মন্ত্ৰী মহোদয়ে জিলা প্ৰশাসন, স্বাস্থ্য বিষয়া, স্বাস্থ্য কৰ্মীসকলক ক'ভিড ৰোগী আৰু পৰিয়ালৰ মাজত যাতে এক সৌহাৰ্দ্যপূৰ্ণ সম্পৰ্ক ৰাখি তেওঁলোকৰ আত্মবিশ্বাস বঢ়ায় তাৰ ওপৰত গুৰুত্ব দিবলৈ আহ্বান জনায়, কিয়নো উপায়ুক্ত সময়ত চিকিৎসা পালে এই ৰোগ বিধৰ সংক্ৰমনৰ পৰা ৰাইজক বচাব পৰা যায়। তদুপৰি তেখেতে ক'ভিড -১৯ পৰীক্ষনৰ ওপৰত অধিক গুৰুত্ব দিবলৈ নিৰ্দেশ দিয়ে। হোম আইচলেচন আৰু Containment Zone ত থকা ৰোগী আৰু অন্যান্য ব্যক্তি সকলে খাদ্য সামগ্ৰীৰ লগতে ঔষধ-পাতি পাইচেনে নাই এই সম্পৰ্কেও বুজ লোৱাৰ উপৰি পৰ্যাপ্ত পৰিমাণে অক্সিজেন চিলিন্ডাৰ মজুত ৰাখিবলৈ নিৰ্দেশ দিয়ে। জনস্বাস্থ্য কাৰিকৰী বিভাগক প্ৰয়োজন হোৱা অঞ্চলসমূহত Senitization কৰিবলৈ নিৰ্দেশ দিয়ে। লখিমপুৰ চিকিৎসা মহাবিদ্যালয়ৰ অধীক্ষক ডাঙৰীয়াই বৰ্তমান মহাবিদ্যালয়খনে চিকিৎসা প্ৰদান কৰা ক্ষেত্ৰত সন্মুখীন হৈ থকা অসুবিধাসমূহ অৱগত কৰে। বৰ্তমান ক'ভিড ৰোগীৰ বাবে মাত্ৰ ৬ খন ICU বেডৰ সুবিধা থকা লখিমপুৰ চিকিৎসা মহাবিদ্যালয়ত ১৫ দিনৰ ভিতৰত আৰু ২০ খন ICU বেডৰ লগতে আৰু ৪০ খন অক্সিজেন চিলিন্ডাৰযুক্ত বেড সংযোজন কৰিবলৈ সংশ্লিষ্ট ঠিকাদাৰ গৰাকীক নিৰ্দেশ প্ৰদান কৰে আৰু ১ মাহৰ ভিতৰত লখিমপুৰ চিকিৎসা মহাবিদ্যালয়খন ৩০০খন বিচনাযুক্ত চিকিৎসালয়লৈ উন্নীত কৰাৰ পোষকতা কৰে। সকলো স্বাস্থ্য বিষয়াই নিজৰ স্বাস্থ্য কেন্দ্ৰ এলেকাৰ ক'ভিড ৰোগী আৰু কনটেনমেন্ট জনৰ বাসিন্দাক স্বাস্থ্য সম্পৰ্কে খবৰ লবলৈ আহ্বান জনায়। মন্ত্ৰী ডাঙৰীয়াৰ আজিৰ এই পৰিদৰ্শন সময় চোৱাত স্বাস্থ্য ওপৰিয়াল কল্যাণ বিভাগৰ প্ৰধান সচিব শ্ৰী অনুৰাগ গোৱেল, স্বাস্থ্য ওপৰিয়াল কল্যাণ বিভাগৰ উপ সচিব শ্ৰী কমলজিত তালুকদাৰ আৰু চিকিৎসা শিক্ষা সঞ্চালক ডা: অনুপ বৰ্মনে সংগ দিয়াৰ লগতে জিলা প্ৰশাসন আৰু স্বাস্থ্য বিভাগৰ লগত হোৱা পৰ্যালোচনা বৈঠকত অংশ গ্ৰহণ কৰে।

স্বাক্ষৰ ১/৬/২১
জিলা তথ্য ও জনসংযোগ বিষয়া
লখিমপুৰ